



दक्षिण भारत राष्ट्रमत

தக்ஷிண் பாரதத் ராஷ்ட்ரமத் | தினகரி ஹிந்தி நாளிதழ் | चेन्नई और बेंगलूरु से एक साथ प्रकाशित



5 बिहार की जनता राज्य में जंगल राज वापस नहीं आने देगी : गिरिराज सिंह

6 आपातकाल : जब संविधान और लोकतंत्र के बदल गए मायने

7 'आंखों की गुस्ताखियां' के टाइटल ट्रैक में शनाया कपूर ने चुराया सबका दिल!

फ़र्स्ट टेक

एयर इंडिया विमान को आपात स्थिति में उतारा गया

नई दिल्ली/भाषा। एयर इंडिया के विमानों में तकनीकी खराबी की घटनाएँ कम नहीं हो रही हैं और सोमवार को दिल्ली से जम्मू जाने वाले एयर इंडिया एक्सप्रेस के विमान में तकनीकी समस्या आने के कारण उड़ान भरने के तुरंत बाद वापस उतारना पड़ा। एयर इंडिया के एक प्रवक्ता ने आज यहां बताया कि सोमवार 23 जून को दिल्ली से जम्मू के लिए संचालित होने वाली एयर इंडिया एक्सप्रेस की उड़ान आईएक्स 2564 को उड़ान भरने के बाद वापस दिल्ली उतारना पड़ा। उन्होंने कहा कि तकनीकी समस्या के कारण मूल विमान के दिल्ली लॉटने के बाद हमारी दिल्ली-जम्मू उड़ान को संचालित करने के लिए एक वैकल्पिक विमान की व्यवस्था की गई।

पाकिस्तानी एयरलाइन के लिए भारतीय हवाई क्षेत्र 24 जुलाई तक बंद

नई दिल्ली/भाषा। भारत ने सोमवार को पाकिस्तानी विमानन कंपनियों द्वारा संचालित उड़ानों के लिए अपने हवाई क्षेत्र को बंद रखने की अवधि एक महीने के लिए बढ़ाकर 24 जुलाई तक कर दी है। भारतीय हवाई क्षेत्र 30 अप्रैल से पाकिस्तानी विमानन कंपनियों और ऑपरेटर द्वारा संचालित, या उनके स्वामित्व वाले या उनके द्वारा पड़े पर लिए गए विमानों, जिनमें सैन्य उड़ानें भी शामिल हैं, के लिए बंद है। पहलगाम में 22 अप्रैल को हुए आतंकवादी हमले में 26 लोगों की मौत के बाद पाकिस्तान के खिलाफ सरकार द्वारा उठाया गए विभिन्न उपायों के तहत यह प्रतिबंध लगाया गया था। शुरू में प्रतिबंध 24 मई को समाप्त होना था, लेकिन इसे 24 जून तक बढ़ा दिया गया था। सोमवार को एक नया एनओटीएएम (नोटिस टू एयरमैन) जारी किया गया, जिसमें पाबंदी को एक महीने और बढ़ाकर 24 जुलाई, 2025 तक कर दिया गया।

त्रिपुरा देश का तीसरा पूर्ण साक्षर राज्य बना

अगरतला/भाषा। त्रिपुरा सोमवार को देश का पूर्ण साक्षर राज्य बन गया। इसके साथ ही यह मिजोरम तथा गोवा के बाद ऐसी उपलब्धि हासिल करने वाला देश का तीसरा राज्य हो गया। केंद्रीय शिक्षा मंत्रालय ने यहां रवींद्र भवन में आयोजित एक कार्यक्रम में मुख्यमंत्री माणिक साहा की मौजूदगी में यह घोषणा की। इस अवसर पर अपने संबोधन में साहा ने इस उपलब्धि को त्रिपुरा के लिए एक ऐतिहासिक और गौरवपूर्ण पल करार दिया। उन्होंने कहा, “मिजोरम और गोवा के बाद त्रिपुरा अब भारत का तीसरा पूर्ण साक्षर राज्य बन गया है। मैं हर उस व्यक्ति को बधाई देता हूँ जिसने इस लक्ष्य को पूरा करने के लिए अपना योगदान दिया।”

24-06-2025
सूर्योदय 6:38 बजे

25-06-2025
सूर्यास्त 5:44 बजे

BSE 81,896.79
NSE 24,971.90
(-511.38) (-140.50)

सोना 10,441 रु.
(24 कैरेट) प्रति ग्राम

चांदी 120,000 रु.
प्रति किलो

मिशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाशा मण्डेला, मो. 9828233434

ट्रम्प गल

जिसको है बल का अहंकार, उसके सपनों में भी नोबल। कर रहा सभी की शांति भंग, वो विश्व शांति का ढूँढ़े हल। जिसकी मति अस्थिर रहती है, कैसे देगा सबको सम्बल। जो चले ट्रम्प हरदम उल्टी, कर रहा झूठ की सीधी गल।।

भाषाई आधार पर भारत को बांटना चाहती हैं बुरी ताकतें : धनखड़

दक्षिण भारत राष्ट्रमत
dakshinbharat.com



नई दिल्ली/भाषा। उपराष्ट्रपति जगदीप धनखड़ ने सोमवार को आगाह किया कि भारत के विकास के लिए सावधानी से कदम उठाने की जरूरत होगी क्योंकि कुछ ताकतें मुश्किल खड़ी करने पर अमादा हैं और देश को भाषा सहित विभिन्न मुद्दों पर विभाजित करना चाहती हैं। उन्होंने राजनीतिक दलों के बीच अधिक संवाद की आवश्यकता को रेखांकित करते हुए कहा कि राजनीतिक तापमान को कम करने की आवश्यकता है। उपराष्ट्रपति ने भारतीय

जनता पार्टी (भाजपा) के नेता राम माधव की पुस्तक ‘द न्यू वर्ल्ड 21 सेंचुरी ग्लोबल ऑर्डर एंड इंडिया’ के विमोचन के अवसर पर यहां आयोजित एक कार्यक्रम को संबोधित करते हुए कहा कि ‘ऑपरेशन सिंदूर’ के दौरान भारतीय बलों ने नागरिकों को नहीं छुआ और केवल

आतंकवादी ढांचे पर हमला किया।

धनखड़ ने भारत के खिलाफ काम कर रही शक्तियों का जिक्र करते हुए कहा, “भारत के उत्थान के लिए सावधानीपूर्वक कदम उठाने की आवश्यकता होगी, क्योंकि ऐसी ताकतें हैं जो हमारे लिए मुश्किल खड़ी करने

पर तुली हुई हैं। देश के भीतर और बाहर ऐसी ताकतें हैं। ये बुरी ताकतें हमें भाषा जैसे मुद्दों पर भी बांटकर हमला करना चाहती हैं।” उन्होंने कहा कि दुनिया का कोई भी देश भारत जैसी भाषाई समृद्धि का दावा नहीं कर सकता। धनखड़ ने कहा कि उनका दृढ़ विश्वास है कि भारत के अंदर कोई दुश्मन नहीं है, बल्कि बाहर दुश्मन हैं। उन्होंने दावा किया कि भारत के अंदर दुश्मनों की संख्या कम है, जो भारत के हितों के खिलाफ काम करने वाली बाहरी ताकतों से जुड़े हैं।

इस कार्यक्रम में पूर्व विदेश सचिव श्याम सरन, पूर्व केंद्रीय मंत्री सुरेश प्रभु और मनीष तिवारी भी मौजूद रहे।

वंदे भारत एक्सप्रेस मारपीट विवाद, भाजपा विधायक को नोटिस जारी

लखनऊ/भाषा। भारतीय जनता पार्टी (भाजपा) की उत्तर प्रदेश इकाई ने नई दिल्ली-भोपाल वंदे भारत एक्सप्रेस में यात्रियों के बीच हुए विवाद के सिलसिले में झांसी जिले के बबीना से भाजपा विधायक राजीव सिंह को कारण बताओ नोटिस जारी किया है। बाईस जून को जारी नोटिस में प्रदेश भाजपा महासचिव गोविंद नारायण शुक्ला ने कहा, “सोशल मीडिया और मीडिया से ट्रेंड में आपके व्यवहार के बारे में जानकारी मिली है। आपके व्यवहार से पार्टी की छवि पर प्रतिकूल प्रभाव पड़ा है, जो अनुशासनहीनता की श्रेणी में आता है।” शुक्ला ने कहा, “प्रदेश अध्यक्ष के निर्देशानुसार आपको कारण बताओ नोटिस जारी किया जा रहा है। आप सात दिन के भीतर भाजपा प्रदेश कार्यालय में अपना रपटीकरण दे सकते हैं।

विपक्ष को महत्व नहीं देते प्रधानमंत्री, इस रवैये को बर्दाश्त नहीं करेंगे: खरगो

दक्षिण भारत राष्ट्रमत
dakshinbharat.com



रायचूर (कर्नाटक)/भाषा। कांग्रेस अध्यक्ष मल्लिकार्जुन खरगो ने पहलगाम आतंकी हमले के बाद सर्वदलीय बैठकों में प्रधानमंत्री नरेन्द्र मोदी के शांति नहीं होने को लेकर सोमवार को उन पर विपक्ष को महत्व नहीं देने का आरोप लगाया और कहा कि यदि प्रधानमंत्री विपक्ष को कमजोर करने की कोशिश करते हैं, तो जनता इसे सहन नहीं करेगी। उन्होंने यह भी कहा कि भारत सरकार को ईरान और इजरायल संबंध रूकवाने का प्रयास करना चाहिए था।

राज्यसभा में नेता प्रतिपक्ष ने यहां एक जनसभा को संबोधित करते हुए कहा कि आज देश

कठिन दौर से गुजर रहा है। उन्होंने आरोप लगाया कि जहां पूरे देश और सशस्त्र बलों ने देश की रक्षा के लिए एकजुट होकर काम किया, वहीं कुछ लोगों ने व्यक्तिगत श्रेय लेने की कोशिश की।

खरगो ने सीधे तौर पर किसी का नाम लिए बिना कहा, “अगर उन्होंने कैप्टन, कर्नल या लेफ्टिनेंट कर्नल के रूप में सेना में काम किया होता, तो हमने अच्छा काम करने और देश की खातिर लड़ने के लिए उनकी सराहना की होती। लेकिन ऐसा नहीं है।” खरगो मुख्यमंत्री सिद्धरमैया,

कांग्रेस के मंत्रियों और विधायकों के साथ रायचूर में थे, जहां उन्होंने कई परियोजनाओं की आधारशिला रखी और रायचूर विश्वविद्यालय के नामकरण समारोह की अध्यक्षता की।

राज्यसभा में विपक्ष के नेता ने कहा कि कांग्रेस पहलगाम आतंकी हमले पर सर्वदलीय बैठक की मांग करने वाली पहली पार्टी थी। उन्होंने कहा, “बैठक दो बार बुलाई गई, लेकिन प्रधानमंत्री दोनों अवसरों पर भाग लेने में विफल रहे। मैं उनसे पूछना चाहता हूँ कि यह उसमें शामिल क्यों नहीं हुए।” उन्होंने कहा कि कन्याकुमारी से लेकर कश्मीर तक के नेताओं ने बैठक में शामिल होने के लिए महत्वपूर्ण कार्यक्रम छोड़ दिए, फिर भी प्रधानमंत्री ने देश में होने के बावजूद इसमें शामिल नहीं होने का फैसला किया।

ईरान ने कतर में अमेरिकी वायु सेना अड़े पर हमला किया

दक्षिण भारत राष्ट्रमत
dakshinbharat.com



दुबई/एपी। ईरान ने सोमवार रात कहा कि उसने कतर के अल उदीद वायु सेना अड्डे पर तैनात अमेरिकी सैनिकों पर हमला किया है। यह घोषणा सरकारी टेलीविजन पर की गई। स्क्रीन पर एक कैप्शन में इसे “अमेरिका की आक्रामकता के लिए ईरान के सशस्त्र बलों द्वारा करारा जवाब” कहा गया।

ईरान ने कहा कि अल उदीद अड्डे पर उसके द्वारा किया

गया मिसाइल हमला ईरानी परमाणु स्थलों पर अमेरिका

द्वारा गिराए गए बमों की संख्या के बराबर है। यह हमला ईरान से


खतरे के मद्देनजर कतर द्वारा एहतियात के तौर पर अपने हवाई क्षेत्र को बंद करने के तुरंत बाद हुआ।

इराक के एक सुरक्षा अधिकारी ने बताया कि ईरान ने पश्चिमी इराक में अमेरिकी सैनिकों के लिए एल-असद बेस को भी निशाना बनाया।

अमेरिकी सेना द्वारा ईरानी परमाणु प्रतिष्ठानों पर बमबारी के जवाब में ईरान ने मिसाइल दागे हैं। कतर ने बयान जारी कर वायु सेना अड्डे पर ईरानी हमले की निंदा करते हुए कहा कि इसमें कोई हताहत नहीं हुआ।

ईरान में सत्ता परिवर्तन का विचार कर रहे हैं ट्रंप

तेल अवीव/एपी। अमेरिका के राष्ट्रपति डोनाल्ड ट्रंप ईरान के परमाणु केंद्रों पर हमले के बाद अब तेहरान में “सत्ता परिवर्तन” की संभावना के बारे में भी विचार कर रहे हैं। ट्रंप ने चैतावनी दी है कि अगर तेहरान अमेरिकी बलों के खिलाफ कार्रवाई करता है तो उस पर और हमले किए जाएंगे। ट्रंप ने ईरान में “सत्ता परिवर्तन” की संभावना के बारे में भी विचार किया है जबकि उनके प्रशासन के अधिकारियों ने पहले संकेत दिया था कि वे ईरान के साथ वार्ता फिर से शुरू करना चाहते हैं। पाकिस्तान पीपुल्स पार्टी (पीपीपी) के प्रमुख बिलावल ने यह चेतावनी भी दी कि यदि भारत ने धमकी पर अमल करने का फैसला किया तो हमें फिर से युद्ध छेड़ना पड़ेगा।



पहलगाम हमले में संलिप्त आतंकवादियों की पहचान के बारे में ठोस सबूत जुटाए : एनआईए

दक्षिण भारत राष्ट्रमत
dakshinbharat.com

नई दिल्ली/भाषा। राष्ट्रीय अन्वेषण अभिकरण (एनआईए) ने सोमवार को कहा कि उसने पहलगाम आतंकवादी हमले में संलिप्त आतंकवादियों की पहचान के बारे में ठोस सबूत जुटाए हैं। संघीय एजेंसी ने यह भी कहा कि उचित कारणों पर विवरण को सार्वजनिक किया जाएगा। आतंकवाद रोधी एजेंसी जम्मू-कश्मीर के पहलगाम में 22 अप्रैल को हुए आतंकवादी हमले की जांच कर रही है जिसमें 26 लोग मारे गए थे।

एक बड़ी सफलता हासिल करते हुए एनआईए ने रविवार को दो स्थानीय लोगों- परवेज अहमद जोथर और बशीर अहमद जोथर को हमले में संलिप्त तीन पाकिस्तानी आतंकवादियों को पनाह देने के आरोप में गिरफ्तार किया था। एनआईए ने एक बयान में कहा कि तीनों पाकिस्तान के आतंकवादी संगठन लश्कर-ए-तैयबा (एलईटी) से जुड़े हैं। एनआईए ने एक बयान में कहा कि गिरफ्तार किए गए दोनों लोगों को सोमवार को जम्मू की एक अदालत में पेश किया गया और उन्हें पांच दिन की हिरासत में भेज दिया गया है।

बयान में कहा गया, “एनआईए ने आतंकवादियों की पहचान के बारे में ठोस सबूत जुटाए हैं। इसमें पीछित के बयान, वीडियो फुटेज, तकनीकी साक्ष्य और जम्मू-कश्मीर पुलिस द्वारा जारी किए गए स्कैन शामिल हैं। इन सभी सबूतों का सावधानीपूर्वक विश्लेषण किया जा रहा है। एनआईए इस स्तर पर किसी निष्कर्ष पर नहीं पहुंची है।” इसमें कहा गया है कि आतंकवादियों की पहचान और अन्य विवरण उचित समय पर सार्वजनिक किए जाएंगे। एनआईए ने कहा कि अपराधियों की पहचान से संबंधित कुछ मीडिया कवरेज अटकलें और भ्रामक हैं।

चीनी विदेश मंत्री के साथ बैठक में

एनएसए डोमाल ने आतंकवाद का मुकाबला करने का आह्वान किया

नई दिल्ली/भाषा। सीमा पार आतंकवादी गतिविधियों को पाकिस्तान के समर्थन का परोक्ष उल्लेख करते हुए, राष्ट्रीय सुरक्षा सलाहकार (एनएसए) अजीत डोमाल ने सोमवार को बीजिंग में चीनी विदेश मंत्री वांग यी के साथ बैठक के दौरान क्षेत्रीय शांति और स्थिरता के लिए सभी प्रकार के आतंकवाद का मुकाबला करने की आवश्यकता पर बल दिया।

डोमाल ने आतंकवाद का मुकाबला करने पर ऐसे वक्त जोर दिया है जब लगभग डेढ़ महीने पहले भारत ने 22 अप्रैल के पहलगाम आतंकवादी हमले के जवाब में कार्रवाई करते हुए पाकिस्तान में कई आतंकवादी बुनियादी ढांचे को नष्ट कर दिया था। डोमाल शंघाई सहयोग संगठन



(एससीओ) के सदस्य देशों के शीर्ष राष्ट्रीय सुरक्षा अधिकारियों के सम्मेलन में भाग लेने के लिए चीन की यात्रा पर हैं। डोमाल और वांग ने भारत-चीन संबंधों के विभिन्न पहलुओं पर भी विचार-विमर्श किया। दोनों पक्ष पूर्वी लद्दाख सीमा गतिरोध के बाद संबंधों में आए तनाव को दूर करने के लिए प्रयास कर रहे हैं। विदेश मंत्रालय ने एक बयान में

कहा कि दोनों देशों ने भारत-चीन द्विपक्षीय संबंधों में हाल के घटनाक्रम की समीक्षा की और लोगों के बीच अधिक से अधिक संपर्क बढ़ाने सहित द्विपक्षीय संबंधों के समग्र विकास को बढ़ावा देने की आवश्यकता को रेखांकित किया। बयान में कहा गया, “एनएसए ने क्षेत्र में समग्र शांति और स्थिरता बनाए रखने के लिए सभी प्रकार के आतंकवाद का मुकाबला करने की आवश्यकता पर भी बल दिया।” इस टिप्पणी को चीन को एक अप्रत्यक्ष संदेश के रूप में भी देखा जा रहा है कि वह अपने सदाबहार मित्र पाकिस्तान पर अपनी धरती से गतिविधियां चला रहे आतंकवादी संगठनों के खिलाफ कार्रवाई के लिए दबाव डाले।



चार हजार करोड़ की 120 एकड़ अतिक्रमण भूमि मुक्त कराई

दक्षिण भारत राष्ट्रमत
dakshinbharat.com

बेंगलूर। कर्नाटक सरकार ने सोमवार को यहां कडुगोडी बागान में करीब 4000 करोड़ रुपये मूल्य की 120 एकड़ वन भूमि को अतिक्रमण मुक्त कराया। अधिकारियों ने यह जानकारी दी। अधिकारियों के मुताबिक, राज्य के वन, पर्यावरण एवं पारिस्थितिकी मंत्री ईश्वर खांडेरे के निर्देश पर अतिक्रमण के खिलाफ अभियान शुरू किया गया।

अधिकारियों ने बताया कि बेंगलूर पूर्व तालुक के बिदराहनी होबाली स्थित कडुगोडी बागान वन

प्रधानमंत्री मोदी ने पीएमएमएल सोसाइटी की वार्षिक आम बैठक की अध्यक्षता की

नई दिल्ली/भाषा

प्रधानमंत्री नरेन्द्र मोदी ने सोमवार को प्रधानमंत्री संग्रहालय एवं पुरस्तकालय (पीएमएमएल) सोसाइटी की वार्षिक आम बैठक की अध्यक्षता की। इसमें रक्षा मंत्री राजनाथ सिंह भी शामिल हुए। मामले की जानकारी रखने वाले लोगों ने यह बताया। उन्होंने बताया कि सोसाइटी की 47वीं वार्षिक आम बैठक (एजीएम) तीन मूर्ति भवन में हुई। सरकार ने इस वर्ष की शुरुआत में पीएमएमएल सोसाइटी का पुनर्गठन किया था, जिसमें पूर्व केंद्रीय मंत्री स्मृति ईरानी और प्रसिद्ध फिल्म निर्माता शेखर कपूर को भी जगह दी गई है। प्रधानमंत्री इसके अध्यक्ष के रूप में पीएमएमएल के प्रमुख निर्णय लेने वाले निकाय का नेतृत्व करते हैं जबकि रक्षा मंत्री इसके उपाध्यक्ष होते हैं। सिंह के अलावा बैठक में

स्मृति ईरानी, केंद्रीय मंत्री निर्मला सीतारमण, गजेन्द्र सिंह शेखावत और अश्विनी वैष्णव भी मौजूद रहे। संस्कृति मंत्रालय के 13 जनवरी के आदेश के अनुसार, प्रधानमंत्री के पूर्व प्रधान सचिव नृपेन्द्र मिश्रा को संगठन के अध्यक्ष के रूप में पांच वर्ष का एक और कार्यकाल मिला है। प्रतिष्ठित संस्थान की सोसाइटी में कई नए लोग शामिल हुए हैं, जिनमें स्मृति ईरानी, कपूर, नीति आयोग के पूर्व उपाध्यक्ष राजीव कुमार, सेवानिवृत्त सैन्य अधिकारी संयद अता हसनैन और संस्कार भारती के वासुदेव कामथ शामिल हैं। पीएमएमएल तीन मूर्ति भवन में स्थित है, जहां पर प्रधानमंत्री संग्रहालय भी अवस्थित है। एअर इंडिया के पूर्व सीएमडी और रेलवे बोर्ड के पूर्व अध्यक्ष अश्विनी लोहानी को हाल ही में पीएमएमएल का निदेशक नियुक्त किया गया।



मायुम ने तीन रक्तदान शिविरों के माध्यम से एकत्र किया 165 यूनिट रक्त

दक्षिण भारत राष्ट्रमत
dakshinbharat.com

बेंगलूर। मारवाड़ी युवा मंच(मायुम) के राष्ट्रीय प्रकल्प रक्तदान महोत्सव' पखवाड़े के अंतर्गत मायुम बेंगलूर ने रविवार को शहर के डिजिटली अपार्टमेंट, शोभा अरेना अजमेरा व प्रेस्टीज रजिन्दल सिटी अपार्टमेंट में रक्तदान शिविर का आयोजन किया गया।

इन तीन शिविरों में कुल 165 यूनिट रक्त संग्रह किया गया। शाखा

के अध्यक्ष गोपाल कुमार, सचिव सनी जैन एवं कोषाध्यक्ष विवेक खंडेलवाल ने इस आयोजन में महत्वपूर्ण भूमिका निभाने वाले सभी सदस्यों को धन्यवाद दिया। संयोजक शुभम लोहिया ने तीनों शिविर प्रबंधक वरुण अग्रवाल, विशाल धानुका, विनोद गर्ग, वैभव खंडेलवाल एवं एकता खंडेलवाल को धन्यवाद दिया। इस मौके पर रक्तदान करने वालों सभी दानदाताओं को प्रमाणपत्र व गिफ्ट ब्राउचर भेंट किए गए। कार्यक्रम में अनेक वरिष्ठ सदस्य व पदाधिकारी उपस्थित थे।

उडुप्पी में मवेशी चोरी और मांस परिवहन के दो मामलों में दो गिरफ्तार

दक्षिण भारत राष्ट्रमत
dakshinbharat.com

मंगलूर। मंगलूर से लगभग सौ किलोमीटर दूर उडुप्पी पुलिस ने मवेशी चोरी और अवैध रूप से मांस का परिवहन करने के दो अलग-अलग मामलों में कार्रवाई करते हुए दो लोगों को गिरफ्तार किया है। पुलिस सूत्रों ने सोमवार को यहां बताया कि कारकल पुलिस ने एक स्थानीय पशु देखभाल केंद्र से मवेशी चोरी के सिलसिले में एक व्यक्ति को गिरफ्तार किया है। आरोपी की पहचान मूडबिंद्री निवासी सलीम (38) के रूप में हुई है। आरोप है कि उसने 16 जून को

तड़के कारकल तालुक के बाजागोली स्थित अहिंसा एनिलम केयर ट्रस्ट से तीन गायें चुराई थीं। चोरी किए गए मवेशियों की कीमत लगभग 10,000 रुपये बताई जा रही है। इन पशुओं को एक वाहन में लादकर ले जाया गया था। शिकायत के बाद पुलिस ने कारकल ग्रामीण पुलिस थाने में मामला दर्ज किया और घेरी में इस्तेमाल किए गए वाहन को जब्त कर लिया। उडुप्पी के पुलिस अधीक्षक हरिराम शंकर के अनुसार इस मामले में दो और संदिग्धों की पहचान कर ली गई है और उन्हें भी शीघ्र गिरफ्तार कर लिया जायेगा। एक अन्य घटना में शनिवार को अब्दुल रहीम (35) को बिना उचित

दस्तावेजों के 25 किलोग्राम मांस का परिवहन करते हुए हिरासत में लिया गया। इस मांस की कीमत लगभग 7,500 रुपये है। यह घटना मुन्निकट्टे-गंगोली सड़क पर होसाडू गांव में गुहेश्वर मंदिर चौराहे के पास हुई। आरोपी स्कूटर पर था तभी पुलिस ने उसे हिरासत में लेकर उसके वाहन और मांस को जब्त कर लिया। जांच में पता चला है कि रहीम संभवतः 18 जून को केईडी कार्यालय के पास मवेशी चोरी के एक असफल मामले में भी शामिल है।

इस संबंध में गंगोली पुलिस थाने में संबंधित धाराओं के तहत मामला दर्ज किया गया है। पुलिस दोनों मामलों की जांच कर रही है।

दिल्ली में विमानों के ईंधन की तस्करी करने वाले गिरोह का भंडाफोड़, छह लोग गिरफ्तार

नई दिल्ली/भाषा

दिल्ली पुलिस ने राष्ट्रीय राजधानी में अंतरराष्ट्रीय हवाई अड्डे के लिए भेजे जा रहे टैंकरों से विमानों के ईंधन (एटीएफ) की चोरी कर उसे खुले बाजार में 'मिनरल टरपेंटाइन ऑयल' (एमटीओ) के रूप में बेचने वाले गिरोह का भंडाफोड़ करने का सोमवार को दावा किया। पुलिस ने दावा किया कि इससे हर महीने सरकारी खजाने को 1.62 करोड़ रुपए का नुकसान हो रहा था। पुलिस ने बताया कि रविवार को मिली एक गुप्त सूचना के बाद इस गिरोह का भंडाफोड़ किया गया। पुलिस ने बताया कि यह गिरोह तीन साल से अधिक समय से ऐसा कर रहा था। पुलिस ने इस सिलसिले में छह लोगों को गिरफ्तार किया है और दो अन्य को हिरासत में लिया है। बताया जाता है कि यह गिरोह प्रतिदिन अनुमानित रूप से 5,000 लीटर ईंधन की चोरी कर सरकारी खजाने को प्रति माह 1.62 करोड़ रुपए से अधिक की

चपत लगा रहा था। पुलिस उपायुक्त (अपरध) आदित्य गौतम ने बताया, 'एविएशन टर्बाइन फ्यूल (एटीएफ) को टैंकर के जरिए बहादुरगढ़ (हरियाणा) में हिंदुस्तान पेट्रोलियम कॉर्पोरेशन लिमिटेड के आसोदा डिपो से आईजीआई हवाई अड्डे पर आपूर्ति के लिए भेजा गया था। हालांकि, टैंकर चालकों ने ट्रांसपोर्टर और गोदाम मालिक की मिलीभगत से ग्लोबल पोजिशनिंग सिस्टम (जीपीएस) ट्रैकिंग डेटा में हेरफेर किया और टैंकरों को मुंडका में एक गुप्त स्थान पर भेज दिया।' उन्होंने बताया कि टैंकरों पर लगे सुरक्षा तालों को डुप्लीकेट चाबियों का उपयोग करके खोल दिया गया। उन्होंने बताया कि इसके बाद ईंधन की चोरी कर उसे बेरल में भरा गया और 'मिनरल टरपेंटाइन ऑयल' (एमटीओ) के रूप में बेच दिया गया, जिसका आमतौर पर रयाही और पेंट उद्योग में उपयोग किया जाता है।

अधिकारी ने बताया, 'मौके से तीन तेल टैंकर जब्त किए गए, जिनमें 24,000 लीटर एटीएफ था। साथ ही तेल निकालने वाली

पाइप, ड्रम और नकदी भी जब्त की गई।' अधिकारी ने बताया कि छापेमारी में टैंकरों के अलावा, पुलिस ने चोरी के ईंधन को ले जाने वाले दो पिकअप ट्रक, 1.05 लाख रुपए, छह 'डिप रॉड' (नकली सहित), तेल निकालने वाली नली, नौ खाली ड्रम और तीन डुप्लीकेट मास्टर चाबियां भी बरामद कीं।

अधिकारी ने बताया कि गिरफ्तार लोगों में गोदाम मालिक एवं टैंकर का पूर्व चालक गया प्रसाद यादव (43) शामिल है। उन्होंने बताया कि वह 30 रुपए प्रति लीटर की दर से ईंधन खरीदता था और 50 रुपए प्रति लीटर की दर से बेचता था।

अधिकारी ने बताया कि गिरफ्तार किए गए अन्य लोगों में शामिल राजकुमार चौधरी (53) नियमित रूप से एटीएफ खरीदता था और उसे 43 से 50 रुपए प्रति लीटर की दर से बेचता था। अधिकारी ने बताया कि इसके अलावा अशपाल सिंह भुल्लर (53) को भी गिरफ्तार किया गया है, जो जब्त किए गए तीन टैंकरों सहित आठ ट्रकों का मालिक है।

मुलाकात



बेंगलूर में सोमवार को राजभवन में कर्नाटक के राज्यपाल थावरचंद गहलोत से दक्षिण ऑस्ट्रेलिया के राज्यपाल फ्रांसिस एडमसन ए.सी. ने सौहार्दपूर्ण मुलाकात की।

जीईएस इंडिया द्वारा शीर्ष शैक्षणिक उपलब्धि हासिल करने वालों का सम्मान

दक्षिण भारत राष्ट्रमत
dakshinbharat.com

बेंगलूर। ऑप्टिक्स और ऑटो इलेक्ट्रॉनिक्स में वैश्विक अग्रणी जीईएस इंडिया ने अपनी प्रभावशाली पॉवर ऑन पहल के माध्यम से बेंगलूर में 40 मेधावी छात्रों की शैक्षणिक सफलता का जश्न मनाया। इस अनूठे कार्यक्रम के

हिस्से के रूप में, हाल ही में बोर्ड परीक्षाओं में उच्च अंक प्राप्त करने वालों को लैपटॉप वितरित किए गए। इस पहल का उद्देश्य युवा प्रतिभाओं को पोषित करने और शिक्षा के माध्यम से तकनीकी रूप से सशक्त भविष्य को बढ़ावा देने के लिए जीईएस इंडिया के समर्पण को रेखांकित करना था। बेंगलूर से चुनिंदा 40 शैक्षणिक उपलब्धि प्राप्तकर्ताओं का चयन गवर्नमेंट हाई

स्कूल हेब्बागोडी, गवर्नमेंट हाई स्कूल चंदापुरा, नाजरेथ स्कूल चंदापुरा, गवर्नमेंट पीयू कॉलेज फॉर गर्ल्स (राममूर्ति नगर), गवर्नमेंट हाई स्कूल आनकल और सेंट पीटर्स हाई स्कूल केमेरी से किया गया। सम्मान समारोह के दौरान, जीईएस इंडिया के मुख्य वित्तीय अधिकारी धवल राडिया ने समुदाय और नवाचार के प्रति कंपनी की प्रतिबद्धता पर जोर दिया।



विक्रम मेहर बने तेयुप आरआर नगर के नए अध्यक्ष

दक्षिण भारत राष्ट्रमत
dakshinbharat.com

बेंगलूर। तेरापंथ युवक परिषद, राजराजेश्वरीनगर की अष्टम वार्षिक साधारण सभा रविवार को अध्यक्ष बिकास छाजेड़ की अध्यक्षता में तेरापंथ भवन में सम्पन्न हुई। श्रावक निष्ठा पत्र का वाचन अभातेयुप के दिनेश मरोठी ने किया। बिकास छाजेड़ ने सभी का स्वागत करते हुए कार्यकाल के

दौरान मिले सहयोग की सराहना की। मंत्री सुधाश्र पटवारी ने मंत्री प्रतिवेदन प्रस्तुत किया। कोषाध्यक्ष गौतम नाहटा ने आय-व्यय का ब्योरा पेश किया। डायग्नॉस्टिक सेंटर के संयोजक नरेश बांठिया ने एटीडीसी की जानकारी दी। कार्यकर्ता सम्मान समारोह में तेयुप के सदस्यों को उनके योगदान के अनुरूप उत्कृष्ट सेवा सम्मान से सम्मानित किया गया। दूसरे सत्र में चुनुव अधिकारी

मनोज डागा एवं सह चुनाव अधिकारी राजेश भंसाली ने चुनावी प्रक्रिया की जानकारी देते हुए अध्यक्ष पद पर एक ही नामांकन प्राप्त होने पर निर्विरोध रूप से विक्रम मेहर को तेयुप आरआर नगर का नया अध्यक्ष घोषित किया। नवमनोनीत अध्यक्ष विक्रम मेहर ने सभी को धन्यवाद देते हुए कहा कि हम सभी का एक ही लक्ष्य होना चाहिए कि संघ का काम हो, संघ का नाम हो और इसके लिए हमें एक जुट होकर काम करना है।



तेरापंथी सभा राजराजेश्वरीनगर की सप्तम साधारण सभा सम्पन्न

दक्षिण भारत राष्ट्रमत
dakshinbharat.com

बेंगलूर। शहर के राजराजेश्वरीनगर के तेरापंथी सभा की सप्तम साधारण सभा अध्यक्ष राकेश छाजेड़ की अध्यक्षता में रविवार को तेरापंथ भवन में सम्पन्न हुई। श्रावक निष्ठा पत्र का वाचन पूर्व अध्यक्ष कमल दुगड़ ने किया। अध्यक्ष राकेश छाजेड़ ने सभी का स्वागत करते हुए गुरुदेव के प्रति कृतज्ञता ज्ञापित की और चातुर्मास संबंधित सभी जानकारीयों सहित

चौमासे में भवन में चौका सेवा की जानकारी प्रदान की। ट्रस्ट के अध्यक्ष मनोज डागा ने चातुर्मास काल में हर संभव सहयोग हेतु आशासन दिया। पूर्व अध्यक्ष कमलसिंह दुगड़, तेयुप के अध्यक्ष बिकास छाजेड़, महिला मंडल की अध्यक्षा सुमन पटवारी, विकास दुगड़ एवं अन्य सदस्यों ने भी अपने विचार व्यक्त किए। मंत्री गुलाब बांठिया ने वर्ष भर का प्रगति प्रतिवेदन प्रस्तुत किया। आय-व्यय का ब्योरा कोषाध्यक्ष देवेन्द्र नाहट द्वारा प्रस्तुत किया गया। आरआर नगर ज्ञानशाला संयोजिका प्रिया छाजेड़ व केमेरी ज्ञानशाला संयोजिका पूम

दक ने रिपोर्ट प्रस्तुत की। सीमा जैन ने जैन विद्या की तथा विकास जी दुगड़ ने आगम मंथन प्रतियोगिता की रिपोर्ट प्रस्तुत की। इस अवसर पर गत 15 वर्षों से ज्ञानशाला में सेवा देते आ रही संयोजिका प्रिया छाजेड़ को, तेमम की नवमनोनीत अध्यक्षा मंजू बोथरा को, जैन स्कालर बनने के लिए सरोज आर बेद को सम्मानित किया गया। नीतू बाफना को ज्ञानशाला की संयोजिका नियुक्त किया गया। मंत्री गुलाब बांठिया ने संचालन किया। सहमंत्री राजेश भंसाली ने धन्यवाद दी।

एकल युवा टीम ने झील किनारे किया वृक्षारोपण

बेंगलूर/दक्षिण भारत। विश्व पर्यावरण दिवस के उपलक्ष्य में रविवार को फ्रेंड्स ट्राइबल सोसाइटी (एफटीएस) की युवा टीम ने सोशल स्पोर्ट्सलाइट संस्था के साथ मिलकर सारखी झील के किनारे वृक्षारोपण किया। एफटीएस युवा और टीम सोशल स्पोर्ट्सलाइट के सदस्यों ने यह संकल्प लिया कि वर्ष भर में लगाए गए सभी पौधों की नियमित देखरेख प्रत्येक 15 दिन में की जाएगी। कार्यक्रम में संयोजक मृदुल अग्रवाल, पवन राजनीवाल, अमित सिंह, गणपत माली, दीपिका जैन, आशुष अग्रवाला, रचना डालमिया, गौरव अग्रवाल, शुभम लोहिया, मोंनिका बुरड, नकुल बुरड, रायचवर्धन सिंह और दिवशिया अग्रवाल आदि उपस्थित थे।



मुख्यमंत्री के दौरे से पहले वेल््लोर नो-प्लाई जोन बना

दक्षिण भारत राष्ट्रमत
dakshinbharat.com

चेन्नई। वेल्लोर जिला प्रशासन ने मुख्यमंत्री एम.के.स्टालिन के जिले के निर्धारित दौरे के मद्देनजर 25 और 26 जून को क्षेत्र को नो-फ्लाई जोन घोषित कर दिया है। जिला कलेक्टर वी.आर. सुब्बुलक्ष्मी की ओर से जारी बयान के अनुसार, दो दिनों के दौरान ड्रोन संचालन सहित

सभी गैर-पारंपरिक हवाई गतिविधियों पर सख्ती से पाबंदी रहेगी। यह निर्देश मुख्यमंत्री की यात्रा के लिए बढ़ाए गए सुरक्षा उपायों के हिस्से के रूप में आया है, जिसके दौरान वह वेल्थर निगम सीमा के भीतर नवनिर्मित ब्रिटिश-युग के पेंटलैंड मल्टी-स्पेशलिटी अस्पताल का उद्घाटन करेंगे और विभिन्न लाभार्थियों को कल्याण सहायता वितरित करेंगे।

कलेक्टर ने चेतावनी दी कि

बिना पूर्व आधिकारिक मंजूरी के किसी भी मानव रहित हवाई वाहन (यूएवी) या अन्य हवाई उपकरण को उड़ाने पर जिला पुलिस उपकरण को तत्काल जब्त या निलंब कर देगी। बयान में कहा गया है, कोई भी व्यक्ति या नागरिक एजेंसी नो-फ्लाई ऑर्डर का उल्लंघन करते हुए पाई जाती है, तो उसके खिलाफ आईपीसी के तहत सख्त कार्रवाई की जाएगी।

इस कदम का उद्देश्य मुख्यमंत्री

के कार्यक्रमों के दौरान गणमान्य व्यक्तियों और आम जनता की सुरक्षा सुनिश्चित करना है, क्योंकि इस कार्यक्रमों में भारी भीड़ होगी। महत्वपूर्ण प्रशासनिक गतिविधि होने की उम्मीद है। अधिकारियों ने कहा कि जिले में मुख्यमंत्री के कार्यक्रम के रणनीतिक महत्व को देखते हुए सुरक्षा व्यवस्था को और भी कड़ा कर दिया गया है। दो दिवसीय यात्रा में कई कार्यक्रम और कल्याणकारी योजना के लाभार्थियों के साथ

बातचीत शामिल होगी, जिससे वे
 कारण निवारणी और हवाई क्षेत्रों
 प्रतिबंध बढ़ाने की आवश्यकता है
 वेल्सर के निवासियों और एर्जेसिओ
 से प्रशासन के साथ सहयोग करने
 और कानूनी परिणामों से बचने और
 आधिकारिक कार्यक्रमों के सुचारु
 निष्पादन को सुनिश्चित करने के लिए
 तय अवधि के दौरान ड्रोन या ईएस
 तरह के हवाई गैजेट का उपयोग
 करने से पराई करने का आग्रह
 किया गया है।



तमिलनाडु के मुख्यमंत्री ने उम्मीदवारों को निश्चिन्ता आदेश सौंपे

दक्षिण भारत राष्ट्रमत
dakshinbharat.com

चेन्नई। तमिलनाडु लोक सेवा आयोग (टीएनपीएससी) के माध्यम से चयनित 50 उम्मीदवारों को सोमवार को यहां सचिवालय में मुख्यमंत्री एम के स्टालिन ने नियुक्ति आदेश प्रदान किए। हाल ही में

उद्योग एवं वाणिज्य विभाग के लिए जूनियर असिस्टेंट, टाइपिस्ट और स्टेनो-टाइपिस्ट के पदों पर उम्मीदवारों की नियुक्ति की गई थी। मुख्यमंत्री ने सात व्यक्तियों को नियुक्ति आदेश प्रदान किये।

यहां एक अन्य कार्यक्रम उपमुख्यमंत्री उदयनिधि स्टालिन ने चेन्नै-तिरुवल्लिकेनी विधानसभा क्षेत्र में 8.13 करोड़ रुपये की

लागत से पूर्ण हुई विकास परियोजनाओं का उद्घाटन किया, जिसमें सड़क किनारे सीवेज पंपिंग स्टेशन भी शामिल हैं। इसके अलावा उन्होंने 9.68 करोड़ रुपये की नई परियोजनाओं की आधारशिला भी रखी जिसमें 50 बिस्तरों वाला शहरी सामुदायिक कल्याण अस्पताल भवन भी शामिल है।

मुलाकात दक्षिण भारत राष्ट्रमत



चेन्नई में सचिवालय में ट्रांसजेंडर बहन डॉ. जेन्सी ने मुख्यमंत्री एमके स्टालिन से मुलाकात की और उन्हें बधाई दी, जिन्होंने लोयोला कॉलेज में अंग्रेजी विभाग में अपनी पीएचडी पूरी की है और उन्हें उसी कॉलेज में सहायक प्रोफेसर के रूप में नियुक्त किया गया है। उनके साथ लोयोला कॉलेज में अंग्रेजी विभाग की प्रमुख डॉ. मैरी विद्या पोर्टसेल्वी भी थीं।

उद्घाटन दक्षिण भारत राष्ट्रमत



चेन्नई में सोमवार को चेपक-थिरुक्कलिकेनी विधानसभा क्षेत्र के बंगाल स्ट्रीट चेन्नई मिडिल स्कूल में सिंगारा चेन्नई 2.0 परियोजना के अंतर्गत 2.47 करोड़ रुपये की लागत से निर्मित भवन का उद्घाटन उपमुख्यमंत्री उदयनिधि स्टालिन ने किया और इस मुद्दे पर चर्चा की। नगरपालिका प्रशासन मंत्री के.एन. नेहरू, ग्रेटर चेन्नई कॉर्पोरेशन की मेयर आर. प्रिया, डिप्टी मेयर एम. महेशकुमार, ग्रेटर चेन्नई कॉर्पोरेशन के कमिश्नर जे. कुमारगोविंदन आदि उपस्थित थे।

दीक्षांत समारोह दक्षिण भारत राष्ट्रमत



चेन्नई में आयोजित गुप्तनानक कॉलेज के 49वें दीक्षांत समारोह में 36 छात्रों को पदक के साथ डिग्री और 610 छात्रों को उच्च शिक्षा मंत्री डॉ. कोवि. चेन्नियान ने डिग्री प्रदान की। इस अवसर पर कॉलेज के रेक्टर और महासचिव मंजीत सिंह नैयर, कॉलेज के प्रिंसिपल डॉ. आर.एम. एल्लिलारसी, प्रोफेसर और सहायक प्रोफेसर मौजूद थे।

केरल : सत्तारूढ़ एलडीएफ नीलांबुर विधानसभा उपचुनाव कांग्रेस नीत यूडीएफ के हाथों हारा

दक्षिण भारत राष्ट्रमत
dakshinbharat.com

मलपुष्प/भाषा। कांग्रेस नीत विपक्षी संयुक्त लोकतांत्रिक मोर्चा (यूडीएफ) ने कदम मुकाबले वाले उपभुजाय में सोमवार को नीलांबुर विधानसभा क्षेत्र को सत्तारूढ़ वाम लोकतांत्रिक मोर्चा (एलडीएफ) के हाथों से 11,077 मतों के अंतर से जीत लिया। इसे अगले साल केरल में होने वाले विधानसभा चुनाव से पहले सत्तारूढ़ एलडीएफ के लिए करारा झटका माना जाना जा रहा है। कांग्रेस के आर्यदान शौकत ने नीलांबुर निर्वाचन क्षेत्र में माकाप के प्रदेश सचिवालय सहय एम्

स्वराज को एक बड़े अंतर से हरयाणा के
एक जीत साहब भर वाले जोशीले
प्रभाव अभियान और प्रतिद्वंद्विता के
बीच तीखी नोकझोंक के बाद मिला।
यह मार्सवाई कम्पनिर
पाटी के नेतृत्व वाले एलडीएफ
के लिए पिनरॉई विजयन सरकार के
द्वारे कार्यकाल के दौरान चौथा
उपचुनाव झटका है। एलडीएफ
इससे पहले पृथुपली, पलकड़ और
शिकाका विधानसभा क्षेत्रों में
उपचुनाव हार चुकी है। सत्ताका
माफ़िया ने कहा कि वह जनादेश को
स्वीकार करती है। मत्स्यपूरी बात
यह है कि पली बार एलडीएफ ने
अपनी मौजूदा सीट अपने
राजनीतिक प्रतिद्वंद्वी के हाथों
गंवायी है।



नीलांबुर सीट एलडीएफ समर्थित निर्दलीय और दो बार के विधायक पी वी अनवर के इस्तीफा देने के बाद खाली हो गई थी, जिससे इस विधानसभा क्षेत्र में गरमागरम

राजनीतिक मुकाबला शुरू हो गया था। इस उपचुनाव ने व्यापक ध्यान आकर्षित किया क्योंकि इसे पिनराय विजयन सरकार के लिए सेमीफाइनल के रूप में देखा गया। यह सरकार के


कार्यकाल का चौथा वर्ष है। कांग्रेस ने नेतृत्व वाली यूडीएफ के लिए यहां की जीत अगले साल होने वाले विधानसभा चुनाव से पहले मनोबल बढ़ाने वाली होगी।

नीलाबुर विधानसभा क्षेत्र में
19 जून को हुए उपचुनाव में डा. अ
गये कुल 1,75,989 वोट में से स
विद्यन्त कांग्रेसी नेता आर्यभट्ट
मोहम्मद ने बड़े शौकत के साथ
77,737 वोट मिले हैं। निर्वाचन
आयोग ने यह जानकारी दी। उससे
अनुसार, शौकत को कुल डाले गए
नौकरों का 47.14 प्रतिशत हिस्सा
मिला। निर्वाचन आयोग ने बताया
कि स्थिरता को 66,660 वोटों के
संतोष करना पड़ा, जो कुल मतों का
37.88 प्रतिशत था। यूडीएफ और
एलडीए, दोनों को उम्मीदचकित
करते हुए, निर्दलीय अभियानों
अनवर ने उपचुनाव में बढ़िय
प्रदर्शन किया। अनवर क
19,760 वोट (11.23 प्रतिशत)

मिले। यह अब तुण्मूल कांग्रेस से राज्य संयोजक हैं।

भाजपा के नेतृत्व वाले राजग ने उम्मीदवार मोहन जॉर्ज 8,648 वोट (4.91 प्रतिशत) के साथ कांग्रेस को पीछे रहें, जिससे आरंभ साला विधानसभा चुनाव से पहले निर्वाचन क्षेत्रों में इस दल की दल बनाने की उम्मीदों को झटका लगा है। शोकन कहा, “यह नीलांबुर के लोगों में जीत है... कलक के सभी लोगों में जीत है। एलडीए शासन के प्रतिकूल की अवमानना दृष्टि और विरोध वोटों में बदल गया है।” शोकन का स्वरण न बधाई ही। हालांकि स्वरण ने सताविरोधी लहर से इनकार के निराशा विधानसभा में विपक्ष के नेता (कांग्रेस) डी डी सीलीशान ने फेरक

पोस्ट में कहा, ‘‘. यह यूडीएफ है – एक संयुक्त लोकतांत्रिक मोर्चा जो एक पार्टी की तरह काम करता है। 2026 में यूडीएफ तूफान की तरह (सत्ता में) वापस आएगा।’’ कांग्रेस महासचिव के सी वेणुगोपाल ने शौकत की जीत को मुख्यमंत्री पिनाराय विजयन के कुशासन के खिलाफ ‘जनता का फैसला’ करार दिया। चुनाव परिणाम पर प्रतिक्रिया देते हुए माफ्फा के प्रमुख सचिव एम वी गोविंदन ने कहा कि मावसवादी पार्टी नवीलाबुर में जनता के फैसले को स्वीकार करती है। उन्होंने कहा, ‘हम अपनी चुनावी हार की समीक्षा करेंगे और अपनी गलतियों को सुधार कर आगे बढ़ेंगे।’





दक्षिण भारत राष्ट्रमत

सिंह: जबरन धर्मांतरण, एक गंभीर त्रासदी

पाकिस्तान के सिंध प्रांत में तीन हिंदू बहियों और उनके चचेरे भाई पर धर्मांतरण का दबाव डाले जाने की घटना एक गंभीर त्रासदी को बयान करती है। इसने वहां अल्पसंख्यक हिंदू समुदाय के सामने मौजूद असुरक्षा और भेदभाव को उजागर कर दिया है। सोशल मीडिया की ताकत और सामाजिक एकता का नतीजा यह रहा कि पुलिस ने इन्हें मुक्त करा लिया है। पाकिस्तान में अल्पसंख्यक उपेक्षित हैं। उनका जबरन धर्मांतरण कराया जाता है। इस क्रूर को अंजाम देने के लिए कई गिरोह बने हुए हैं। उनके लोग आस-पास के इलाकों में अल्पसंख्यक समुदाय की छोटी बहियों को निशाना बनाते हैं। सिंध में जिन चार बच्चों का धर्मांतरण कराया जा रहा था, उनकी उम्र बहुत छोटी है। उन्हें धर्म, आस्था, आध्यात्मिका, परलोक आदि के बारे में पता ही नहीं होगा। फिर वे धर्मांतरण के लिए अपनी सहमति कैसे दे सकते हैं? स्पष्ट है कि उन पर दबाव डाला जा रहा था। प्रायः ऐसे मामलों में बच्चों को यह धमकी दी जाती है कि 'अगर तुमने मजहब कबूल नहीं किया तो तुम्हारे परिवार की जान खतरे में होगी।' ज्यादातर बच्चे इस धमकी से डर जाते हैं। वे मीडिया और अवलोक के सामने बयान दे देते हैं कि उन्होंने अपनी मर्जी से मजहब कबूल किया है। बच्चों के परिजन जानते हैं कि यह बयान दबाव में दिया गया है, लेकिन वे कुछ नहीं कर पाते, क्योंकि पाकिस्तानी मीडिया, पुलिस और अदालतों का झुकाव कट्टरपंथियों की ओर ही होता है। सिंध में धर्मांतरण के एक चर्चित मामले में स्थानीय सामाजिक कार्यकर्ता ने कहा था कि एक बच्ची के माता-पिता अपनी फरियाद लेकर इस उम्मीद के साथ अदालत में गए थे कि वहां उन्हें इंसाफ मिलेगा, लेकिन न्यायाधीश उनके आंसू देखकर मुस्करा रहे थे।

जबरन धर्मांतरण के मामलों को लेकर पाकिस्तान की दुनियाभर में सिंदा होने से अब स्थानीय प्रशासन कुछ सतर्क रहने लगा है। वहां अल्पसंख्यक समुदाय के लोग अपने साथ होने वाली ऐसी ज्यादती का मुद्दा सोशल मीडिया पर उठाते हैं। पहले, जहां पुलिस उन्हीं मामलों की ओर ध्यान देती थी, जिनमें पीड़ित संपन्न परिवारों से होते थे। अब ऐसे मामले भी सुर्खियों में आ जाते हैं और पुलिस को सक्रियता दिखानी पड़ती है, जिनमें पीड़ित गरीब परिवारों से होते हैं। यहां भारतवासियों की भूमिका अत्यंत सराहनीय है, जो सोशल मीडिया पर आने वाली ऐसी जानकारी को साझा करते हैं। उन्होंने कई बार अंतरराष्ट्रीय संगठनों से लेकर पाकिस्तानी नेताओं और पुलिस अधिकारियों से तीखे सवाल पूछे हैं। इसका बाढ़ असर हुआ है। हालांकि अभी बहुत कुछ करना बाकी है। सिंध में अल्पसंख्यकों के जबरन धर्मांतरण संबंधी गतिविधियां कई दशकों से जारी हैं। इनमें छोटी बहियों को निशाना बनाने की बड़ी वजह है। अगर सिंध में हिंदू बहियां ही नहीं होंगी तो पूरे समुदाय का अस्तित्व खतरे में पड़ जाएगा। पाकिस्तान की सरकार, फौज, आईएसआई और कट्टरपंथी जमातें एक साजिश के तहत ऐसा करवा रही हैं, ताकि अगले कुछ वर्षों में सिंध में कोई हिंदू न रहे। केपेकि, बलोचिस्तान, पंजाब में थोड़े-से हिंदू रह गए हैं। सिंध में लगभग 49 लाख हिंदू हैं। अगर जबरन धर्मांतरण का सिलसिला यूं ही जारी रहा तो यह तादाद और कम हो सकती है। पाकिस्तान में इन घटनाओं को रोकने के लिए कई सुझाव दिए जाते हैं, जैसे- पुलिस को संवेदनशील एवं निष्पक्ष बनाना, सख्त कानून लागू करना, सहिष्णुता को बढ़ावा देना आदि। सवाल है- ऐसा करेगा कौन? जब पूरा तंत्र ही अल्पसंख्यकों के खिलाफ हो तो इन सुझावों का कोई महत्व नहीं रह जाता है। ऐसे मामलों में बेहतरीन विकल्प यही है कि अपने बच्चों को जागरूक किया जाए, उन्हें गलत इरादा रखने वाले गिरोहों से सावधान किया जाए, सोशल मीडिया पर ऐसा गुप बनाया जाए जो पीड़ित परिवारों की आवाज बुलंद करे, उन्हें कानूनी सहायता दे। भारतवासियों और भारत सरकार, दोनों को अंतरराष्ट्रीय स्तर पर पाक का पर्दाफाश करना होगा। इससे पाकिस्तान की सरकार, पुलिस और न्यायपालिका पर दबाव पड़ेगा। उन्हें अल्पसंख्यकों की रक्षा के लिए विवश होकर काम करना पड़ेगा।

ट्वीटर टॉक

संवैधानिक विचारक और जनसंघ के संस्थापक परम श्रद्धेय डॉ. श्यामा प्रसाद मुखर्जी जी के बलिदान दिवस पर भाजपा प्रदेश कार्यालय में आयोजित श्रद्धांजलि कार्यक्रम में सम्मिलित होकर श्यामा प्रसाद की राष्ट्रनिष्ठ विचारधारा एवं सिद्धांतों का स्मरण किया।

-दीया कुमारी

डॉ. श्यामा प्रसाद मुखर्जी की 72वीं पुण्यतिथि पर सभी जगह हमारे कार्यकर्ता उनकी याद में कार्यक्रम कर रहे हैं। डॉ. श्यामा प्रसाद मुखर्जी का जन्म बंगाल में हुआ और उनका बहुत बड़ा योगदान आजादी में और वर्तमान पश्चिम बंगाल असम को भारत का हिस्सा बनाने में है।

-गजेन्द्र सिंह शेखावत

प्राक्कलन समिति के 75 गौरवशाली वर्ष पूरे होने के उपलक्ष्य में मनाया जा रहा यह प्लेटिनम जयंती समारोह हमारी संसद और देश की सभी विधायी संस्थाओं के लिए एक अत्यंत महत्वपूर्ण अवसर है। यह क्षण न केवल प्राक्कलन समिति की स्वर्णिम विरासत का सम्मान है।

-ओम बिरला

प्रेरक प्रसंग

वाणी की शक्ति

एक राजा था जो अत्यंत कटु वचन बोलता था। वह हर किसी का अपमान करता और कठोर भाषा का प्रयोग करता। दरबार में कोई भी उसकी बातों का प्रतिवाद करने का साहस नहीं करता था। एक दिन राजा ने दरबारियों से कहा, "कल प्रत्येक व्यक्ति ऐसी वस्तु लेकर आए, जिसे वह संसार में सबसे बुरा समझता हो।" अगले दिन कोई मल-मूत्र लाया, कोई सड़ी-गली वस्तु, कोई कीचड़। लेकिन एक बुद्धिमान दरबारी एक मृत व्यक्ति की जीभ काटकर ले आया। राजा ने आश्चर्य से पूछा, "इसमें क्या बुराई है?" उस व्यक्ति ने उत्तर दिया, "महाराज, संसार की अधिकांश बुराइयों की जड़ यही है। तलवार के घाव समय के साथ भर जाते हैं, लेकिन कटु वचनों से लगे घाव जीवनभर पीड़ा देते हैं।" राजा को अपनी कटुता का स्मरण हो आया और वह थोड़े समय के लिए मौन और लज्जित हो गया। कुछ समय बाद राजा ने पुनः दरबारियों से कहा, "अब प्रत्येक व्यक्ति ऐसी वस्तु लेकर आए, जिसे वह संसार में सबसे श्रेष्ठ मानता हो।" अगले दिन कोई मिठाइयां लाया, कोई धी, कोई फूल। लेकिन यही बुद्धिमान दरबारी फिर एक मृत व्यक्ति की जीभ काटकर ले आया।

महत्त्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kammani Achagam, 246, Anna Salai, Thousand Lights, Chennai-600 006. Editor : Bhupendra Kumar (Responsible for selection of news under PRB Act.) Group Editor - Shreekant Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law.Regd No.RNI No. : TNHIN / 2013 / 52520

सामयिक

आपातकाल : जब संविधान और लोकतंत्र के बदल गए मायने

अवधेश कुमार

मोबाइल : 9811027208



आपातकाल में इंदिरा सरकार ने 48 अध्यादेश जारी किए। मिसा संशोधन अध्यादेश को चार बार और जारी किया गया एवं सांसद द्वारा इसकी स्वीकृति दी गई। रक्षा संशोधन अध्यादेश जारी किया गया जिसके द्वारा सरकार को सार्वजनिक व्यवस्था बनाए रखने के लिए व्यापक अधिकार मिले। 3 फरवरी 1977 को एक अध्यादेश प्रधानमंत्री तथा लोकसभा अध्यक्ष के चुनाव से संबंधित था। हाई कोर्ट में चुनावी याचिका की जगह निपटने के लिए अर्थांरिटी बनाई गई थी। सबसे विवादस्पद 42वां संशोधन था जिसने न्यायपालिका की शक्ति को कम कर दिया। इस संशोधन ने संविधान की मूल संरचना को बदल दिया था।

नजरिया

थी और न प्रधानमंत्री के रूप में भूमिका निभा सकती थी। समान लोकतांत्रिक व्यवस्था में उच्चतम न्यायालय में अपील से अगर इस आदेश को स्थगन नहीं मिलता तो उन्हें त्यागपत्र देना चाहिए था। इंदिरा जी और तत्कालीन कांग्रेस पार्टी ने इसके विपरीत पूरे संविधान की हत्या करते हुए हर हाल में प्रधानमंत्री बने रहने के उपाय शुरू किया। न्यायालय के फैसले के विरुद्ध 20 जून को शक्ति प्रदर्शन के लिए कांग्रेस ने इंदिरा गांधी के समर्थन में दिल्ली में एक बड़ी रैली की। इसमें पहली बार इंदिरा गांधी के साथ पूरा परिवार उपस्थित था और उन्होंने देश की सेवा में अपने साथ परिवार का नाम लिया। प्रकाशितर से वे समर्थकों को यही कह रही थी कि देश और हमारा परिवार एक दूसरे के पर्याय हैं और हमें ही सत्ता के हमारे अधिकार से वंचित किया जा रहा है। उस दिन की सभा में कांग्रेसी नेताओं ने भी वादुकारिता की सारी सीमाएं लांच दी। आप नेताओं के भाषण देख लीजिए भारत , संविधान , लोकतंत्र इन सबके ऊपर इंदिरा गांधी और इन सबका मतलब इंदिरा गांधी घोषित कर दिया गया।

तब देश की पूरी तस्वीर को देखें तो भ्रष्टाचार, भाई भतीजावाद और सत्ता की लंपटपट्टी एवं शिक्षा व्यवस्था में व्याप्त दोषों के विरुद्ध आंदोलन और हड़ताल चल रहे थे। लोगों में आक्रोश था। आर्थिक स्थिति अत्यंत खराब थी। भ्रष्टाचार के विरुद्ध गुजरात के छात्रों ने 'नवनिर्माण आंदोलन' प्रारंभ किया था। उनकी मांग थी, 'भ्रष्ट विधायन पटेल की सरकार को बर्खास्त किया जाए।' जन आक्रोश के सामने सरकार नहीं टिक सकी, गुजरात विधानसभा बर्खास्त हुई , चुनाव में जनसंघ, संगठन कांग्रेस, प्रजा सोशलिस्ट पार्टी जैसे दलों

नजरिया

डिब्बे और गते उत्पादक, आपूर्तिकर्ता और व्यवसायियों ने हाथों हाथ लिये। इन डिब्बों के प्रयोग से धरती के वृक्ष कटने से बचने लगे थे। इसलिए पर्यावरणविदों ने इसे इको फ्रेंडली' यानी पर्यावरण-मित्र माना था। सिंगल यूज प्लास्टिक के चलन का दौर शुरू हुआ तो बड़ी जल्दी उसके नकारात्मक प्रभाव सामने आने लगे। आज गृह उपयोगी वस्तुओं में इसकी विनाशालीला शुरू हो जाती है। जल, थल और वायु के बीच प्लास्टिक के अपघटन की प्रक्रिया अत्यंत धीमी होती है। पाँच से दस साल बाद ही इसका अपक्षयन शुरू होता है और पाँच सौ साल तक जारी रहता है। इसमें क्लोरीन, कार्बन, बर्लन, जल परिचालन, दवा की सीसी, दवा के पते, फर्नीचर, पानी की टंकी, बिरकुट-टॉफी के रैपर, नमकीन के पैकेट और गुच्छे के पाउच, स्टिकर, हॉर्डिंग यानी तमक से आसमान तक प्लास्टिक ही प्लास्टिक! यहाँ तक कि मनुष्य का जो कृत्रिम हृदय वैज्ञानिकों ने बनाया है, वह भी प्लास्टिक का है। हमारी स्थानीय जल संचयन की संरचनाएं तालाब, नाला और नदियां प्लास्टिक कचरे से भरी पड़ी हैं। सीवरेज लाइन से भी ढेरों प्लास्टिक कचरा नदियों में मिलता है और फिर उसके माध्यम से समुद्र में पहुँच जाता है। एक आकलन के अनुसार, प्रतिवर्ष करीब 12.7 मिलियन टन प्लास्टिक कचरा समुद्र में पहुँच रहा है और छोटे समुद्री जीवों के लिए खतरा बन रहा है। जलीय जीव नमूनेमस्त्री में प्लास्टिक की पत्रियों या पैकेजिंग मटेरियल को खाकर या इसमें फँसकर मर जाते हैं। प्रवाल भित्तियों और सबसे छोटे

योग हम भारतवासियों के लिए नया नहीं है यह अति प्राचीन है जब साधु संत ऋषि जंगलों में रहा करते थे तो वह योग और ध्यान से ही ईश्वर से जुड़ा करते थे उनके जीवन का एक ही लक्ष्य होता था कि योग के माध्यम से अपने शरीर को जीवन को स्वस्थ कैसे रखें ताकि साधना कर सकें साधनों से तो जीवन लिया जाता है लेकिन साधना से उसे जीवन का परम तत्व प्राप्त किया जाता है जिस उद्देश्य से हमने इस धरती पर जन्म लिया है।

योग दिवस

दक्षिण भारत राष्ट्रमत



कोयम्बटूर में नेहरू विद्यालय में शनिवार को 11वां अंतर्राष्ट्रीय योग दिवस मनाया गया। सीडब्ल्यू के अध्यक्ष महावीर बोथरा ने सभी का स्वागत किया। पतंजलि योग समिति के योग शिक्षकों द्वारा लगभग 60 मिनट तक सभी को योगा करवाया गया और उसके फायदे बताए गए। कार्यक्रम में स्कूल के उपाध्यक्ष कमलेश बाफना, स्कूल के सचिव गोपाल बुराडिया आदि उपस्थित थे।

योग

दक्षिण भारत राष्ट्रमत



चेन्नई के अन्नानगर स्थित जयगोपाल गारोदिया विवेकानंद विद्यालय के परिसर में अंतर्राष्ट्रीय योग दिवस के मौके पर योगाभ्यास किया गया। योग प्राचीन भारतीय अभ्यास का सम्मान करने के लिए है जो समय कल्याण को बढ़ावा देता है। योग केवल शारीरिक तंदुरुस्ती के बारे में नहीं है, यह शरीर, मन और आत्मा का मिलन है। छठी से दसवीं कक्षा के छात्रों ने भाग लिया और विभिन्न आसन जैसे सूर्य नमस्कार, ताड़ासन, वृक्षासन, त्रिकोणासन, वीरभद्रासन, उत्कटासन आदि का प्रदर्शन किया।



महाप्रज्ञ बन कर ही महाप्रज्ञ को जान सकते : साध्वी उदितयशा

आचार्य महाप्रज्ञ का 106वां जन्मोत्सव 'प्रज्ञा दिवस' के रूप में मनाया गया

दक्षिण भारत राष्ट्रमत
dakshinbharat.com

चेन्नई। युगप्रधान प्रेक्षा प्रणेता आचार्य महाप्रज्ञ का 106वां जन्म दिवस 'प्रज्ञा दिवस' साध्वी उदितयशा सांनिध्य में, नॉर्थ टाउन तैरापंथ परिवार के प्रायोजकत्व में, श्री सुमतिवल्लभ बेतांबर मूर्तिपूजक संघ भवन में सोमवार को मनाया गया। नमस्कार महामंत्र समुच्चारण के पश्चात साध्वी भव्ययशा, साध्वी शिक्षाप्रभा ने महाप्रज्ञ अष्टकम से मंगलाचरण किया।

धर्म परिषद को सम्बोधित करते हुए साध्वी उदितयशा ने कहा कि आचार्य महाप्रज्ञ की साधना द्वैत

से अद्वैत की थी, भेद से अभेद की साधना थी। उनका चिंतन और अचिंतन की परिस्थिति में सन्तुलन था। महाप्रज्ञ को जानने, समझने के लिए स्वयं हमें महाप्रज्ञ बनना पड़ेगा। महाप्रज्ञ राग-द्वेष से ऊपर उठ वीतराग की साधना में प्रणत थे। वे बाहर रहते हुए भी भीतर की साधना में रत थे। अपने सूक्ष्म शरीर की आराधना से संघ में अनेकों नवीनतम आयाम स्थापित किए। साध्वीश्री ने विशेष पाथेय प्रदान करते हुए कहा कि हम शब्दों का कम प्रयोग कर सूक्ष्म शरीर, आत्मदर्शन के लिए ध्यान साधना में यात्रायीत बने। संचालन करते हुए साध्वी संगीतप्रभा ने कहा कि आचार्य महाप्रज्ञ विविध रूपों से

परिपूर्ण थे। वे कुशल संघ संचालक, महान दार्शनिक, विशद् वैज्ञानिक थे। महाप्रज्ञ सफल मन के ज्ञाता थे, सामने वाले के मन को पढ़, वस्तुस्थिति को जानने वाले कुशल कारीगर थे।

अपने आराध्य की अभिनन्दना में तैरापंथ सभाध्यक्ष अशोक खतंग, महिला मंडल, चेन्नई अध्यक्ष लता पारख, तैरापंथ युवक परिषद निवर्तमान अध्यक्ष संदीप मुधा ने अपने विचार व्यक्त किए। महिला मंडल, चेन्नई ने सामूहिक गीतिका प्रस्तुत की। इस अवसर पर तैरापंथ आगामी, चेन्नई के तत्वावधान में सागामी 29 जून को आयोजित होने वाले मेधा हेल्थ चेकअप कैम्प के बैनर का अनावरण किया गया।

अँकार की ध्वनि से गूँज उठा श्रीक्षेत्रअरिहंत गिरी

दक्षिण भारत राष्ट्रमत
dakshinbharat.com

चेन्नई। यहां अंतर्राष्ट्रीय योग दिवस के मौके पर तमिलनाडु प्रांत में स्थित श्री क्षेत्र अरिहंत गिरी तिरुमलाई में भट्टारक चिंतामणि स्वस्ति श्री धवल कीर्ति महारचामी जी के सानिध्य में एवं विचार पट्ट भट्टारक प्रमेय सागर स्वामी जी के निर्देशन में अंतर्राष्ट्रीय योग दिवस का आयोजन किया गया। यह पहला अवसर था जब किसी दिगंबर जैन मंदिर के प्रांगण में पूरे विश्व में मनाया जाने वाला योग दिवस का आयोजन भगवान श्री चंद्र प्रभु भगवान के सर्वाथसिद्धि जिनमंदिरम् के परिसर पर आयोजित किया गया। क्षेत्र में चल रहे सरिता महोत्सव के द्वारा संचालित स्कूल के बच्चों के द्वारा इस योग दिवस का आयोजन किया



गया। स्वामी जी के द्वारा बच्चों को योग का उद्देश्य बताया। पूज्य धवलकीर्ति स्वामी जी ने योग पर अपनी बात रखते हुए कहा कि योग हम भारतवासियों के लिए नया नहीं है यह अति प्राचीन है जब साधु संत ऋषि मुनि जंगलों में रहा करते थे तो वह योग और ध्यान के माध्यम से ही ईश्वर से जुड़ा करते थे उनके जीवन का एक ही लक्ष्य होता था कि योग के माध्यम से अपने शरीर को जीवन को स्वस्थ कैसे रखें

ताकि साधना कर सकें साधनों से तो जीवन लिया जाता है लेकिन साधना से उसे जीवन का परम तत्व प्राप्त किया जाता है जिस उद्देश्य से हमने इस धरती पर जन्म लिया है।

स्कूल के सीईओ बसंत शास्त्री के द्वारा बताया गया कि प्रतिवर्ष हम इस जैन मंदिर में इस जैन मठ में योग दिवस का आयोजन करते हैं और स्कूल के सभी शिक्षकों के द्वारा इस योग दिवस को मनाया जाता है।



राजस्थली क्लब द्वारा योग और जुम्बा सेशन

दक्षिण भारत राष्ट्रमत
dakshinbharat.com

चेन्नई। यहां राजस्थली क्लब चेन्नई द्वारा योग और जुम्बा सेशन का आयोजन किया गया। सभी

सदस्यों का स्वागत क्लब के अध्यक्ष नरेंद्र बैद ने किया। मुख्य प्रशिक्षक के रूप में योगा ट्रेनर हरीश भंडारी ने एक घंटा चले योगा सेशन में शारीरिक मानसिक एवं सूर्य नमस्कार सहित अनेक योग क्रियाओं को संक्षिप्त रूप में

समझाकर उनका अभ्यास करवाया। प्रशिक्षक हरीश भंडारी ने कहा कि जो भी सदस्य पहली बार योग से जुड़ रहे हैं उनके लिए आज का दिन सिर्फ एक शुरुआत है, इस योग अभ्यास को निरंतर करते रहने से ही आपके शरीर में

और मन में अपेक्षित बदलाव आएंगे।

जुम्बा सेशन की प्रशिक्षक स्वीटी ने सेशन की शुरुआत वार्म-अप एक्सरसाइज से करवाई, बाद में डांस और एक्सरसाइज करवाई। राजस्थली

क्लब परिवार के लगभग 75 सदस्यों ने इन दोनों सेशन में अपनी सहभागिता दर्ज कराई। क्लब परिवार की तरफ से दोनों प्रशिक्षकों का सम्मान किया गया। कार्यक्रम के संयोजक अनिल बोथरा एवं अरिहंत सेठिया थे।



राजस्थानी ओलिम्पियाड 2025 का भव्य शुभारंभ

दक्षिण भारत राष्ट्रमत
dakshinbharat.com

चेन्नई। यहां राजस्थानी एसोसिएशन तमिलनाडु (रजत) द्वारा आयोजित मारुति बिल्डर्स प्रस्तुत राजस्थानी ओलिम्पियाड 2025 का उद्घाटन समारोह 22 जून को चेन्नई के नेहरू स्टेडियम में अत्यंत उल्लास, गरिमा और राजस्थानी गौरव के साथ सम्पन्न हुआ। रजत प्रार्थना के पश्चात मुख्य अतिथि डॉ. अतुल्य मिश्रा, आईएसएस, अतिरिक्त मुख्य सचिव युवा कल्याण एवं खेल विकास विभाग, विशेष अतिथि मारुति बिल्डर्स के चेयरमैन प्यारेलाल

पीतलिया तथा रजत पदाधिकारियों द्वारा दीप प्रज्वलन कर ओलिम्पियाड का विधिवत उद्घाटन हुआ।

रजत अध्यक्ष नरेंद्र श्रीश्रीमाल ने सभी का स्वागत करते हुए कहा कि यह ओलिम्पियाड केवल खेल प्रतिस्पर्धा नहीं, बल्कि प्रवासी राजस्थानी समाज की एकता, सांस्कृतिक मूल्यों और युवा ऊर्जा के उत्सव का प्रतीक है। उन्होंने बताया कि यह मेगा स्पोर्ट्स फेस्टिवल आगामी ढाई महीनों तक चलेगा, जिसमें प्रवासी राजस्थानी खिलाड़ी 14 से अधिक खेलों में भाग लेंगे। उन्होंने यह भी बताया कि ओलिम्पियाड की शुरुआत शतरंज, कैरम और टेबल टेनिस

जैसे तीन खेलों से हुई, जिनमें लगभग 400 प्रतिभागियों ने जोश और उमंग के साथ भाग लिया।

ओलिम्पियाड चेयरमैन अशोक मुंदड़ा ने कहा हमारा उद्देश्य खेलों के माध्यम से समाज को जोड़ना है भाईचारे, मित्रता और छुपी प्रतिभाओं को प्रोत्साहन देने का यह सुनहरा अवसर है। कार्यक्रम का संचालन अजय नाहर ने किया। मीडिया प्रभारी ज्ञानचंद कोठारी ने बताया कि प्रायोजकों एवं प्रमुख सहयोगियों का सम्मान अंगवस्त्र व स्मृति चिन्ह द्वारा पूर्व अध्यक्षों ने किया। मंच सजा का कार्य सहसचिव दिलीप चंदन ने सुचारु रूप से संभाला। महासचिव दिनेश कोठारी ने आभार प्रकट किया।



सुभद्रा लुणावत बनी अणुवत समिति की अध्यक्ष

दक्षिण भारत राष्ट्रमत
dakshinbharat.com

चेन्नई। अणुवत समिति चेन्नई का वार्षिक साधारण सभा रविवार को साहूकारपेट के तैरापंथ भवन में हुई। अणुवत गीत संगान से कार्यवाही प्रारंभ हुई। अध्यक्ष ललित आंचलिया ने सभी का स्वागत किया। अन्य विभागीय प्रतिवेदन प्रस्तुति और पारितीकरण के पश्चात मंच चुनाव अधिकारी शांतिचन्द भण्डारी, चन्द्रेश चिप्पड को सौंपा गया। उन्होंने अभी तक अध्यक्ष पद के लिए कोई नाम नहीं आने पर

सदन से नाम के लिए मांग की। सदन ने सर्वप्रथम गौतमचन्द सेठिया का नाम प्रस्तावित किया। उनके मना करने पर सुभद्रा लुणावत का नाम आया। एक मात्र नाम आने पर चुनाव अधिकारीगणों ने ससम्मान उन्हें अध्यक्ष पद पर मनोनयन घोषित किया।

इस अवसर पर तैरापंथ सभाध्यक्ष अशोक खतंग, साहूकारपेट ट्रस्ट बोर्ड प्रबंध न्यासी विमल चिप्पड, माधवसर स्कूल चेयरमैन तनसुखलाल नाहर, किलापांके सभा उपाध्यक्ष धर्माचन्द छलाणी, गौतमचन्द सेठिया, संपतराज चौरड़िया, स्वरूप चन्द

दाँती, महिला मण्डल अध्यक्ष लता पारीख, शांति दुधोडिया, मनोज गादिया, युवक परिषद निवर्तमान अध्यक्ष संदीप मुधा, कमलेश नाहर, माला कातरेला, गुणवंती खाटेड, हरीश भण्डारी, विजयराज गेलडा आदि अनेक गणमान्य व्यक्तियों ने ललित आंचलिया के चार वर्ष के दो कार्यकाल की शानदार सम्पन्नता और नवमनोनीत अध्यक्ष सुभद्रा लुणावत के आगामी दो वर्षीय कार्यकाल की शुभकामनाएं संप्रेषित की।

नवमनोनीत अध्यक्ष लुणावत ने सदन द्वारा उन पर जताये विश्वास पर धन्यवाद देते दिया।

अनियंत्रित महत्वाकांक्षा के कारण वैश्विक स्तर पर संघर्ष पैदा हुआ : गडकरी

पुणे/भाषा। केंद्रीय मंत्री नितिन गडकरी ने सोमवार को यह कहा कि अनियंत्रित अति महत्वाकांक्षा ने वैश्विक स्तर पर संघर्ष पैदा कर दिया है। यहां एक कार्यक्रम में गडकरी ने कहा कि भारत को विश्व शांति और मानवता का संदेश देने की जरूरत है। उन्होंने कहा, हमारी विरासत, परम्परा और इतिहास इतना समृद्ध है कि हमारा देश कभी भी अधिनायकवादी और विस्तारवादी

नहीं रहा। हालांकि, आज एक प्रकार की अनियंत्रित अति महत्वाकांक्षा है जो विश्व में संघर्ष का कारण बन रही है और दुनिया में विश्व शांति और मानवतावाद का संदेश देने की आवश्यकता उत्पन्न हुई है। केंद्रीय मंत्री 'एमआईटी ग्रुप ऑफ इंस्टीट्यूशंस' द्वारा निर्मित श्री सरस्वती करांड अस्पताल के उद्घाटन के अवसर पर बोल रहे थे।



कोयम्बटूर में सोमवार को हवाई अड्डे पर केन्द्रीय कानून मंत्री अर्जुनराम मेघवाल के आगमन पर गर्मजोशी से स्वागत करते हुए भाजपा के पूर्व अध्यक्ष के. अन्नामलाई। प्रवासियों और हिन्दी भाषी संगठन के सदस्यों ने अर्जुनराम मेघवाल का स्वागत किया।

अदाणी समूह ने चालू किया

भारत का पहला 'ऑफ-ग्रिड ग्रीन हाइड्रोजन' प्रायोगिक स्तर संयंत्र अदाणी हरित हाइड्रोजन

नई दिल्ली/भाषा। अदाणी समूह ने गुजरात के कच्छ में भारत का पहला 'ऑफ-ग्रिड' हरित हाइड्रोजन संयंत्र प्रायोगिक स्तर पर चालू किया है। समूह ने सोमवार को बयान में यह जानकारी दी।

'ऑफ-ग्रिड ग्रीन हाइड्रोजन' संयंत्र एक ऐसी सुविधा है जो नवीकरणीय ऊर्जा स्रोतों जैसे सौर या हवा द्वारा संचालित 'इलेक्ट्रोलीसिस' का उपयोग करके हाइड्रोजन का उत्पादन करती है। यह मुख्य विद्युत ग्रिड से जुड़ा नहीं है। इसका मतलब है कि संयंत्र की हाइड्रोजन उत्पादन प्रक्रिया पूरी तरह से अपनी अक्षय ऊर्जा उत्पादन पर निर्भर करती है।

यह पांच मेगावाट का संयंत्र अदाणी न्यू इंडस्ट्रीज लिमिटेड (एएनआईएल) द्वारा तैयार किया गया है। एएनआईएल, अदाणी समूह की प्रमुख कंपनी अदाणी एंटरप्राइजेज लिमिटेड की स्वच्छ

ऊर्जा इकाई है। भारत के राष्ट्रीय हरित हाइड्रोजन मिशन को सक्षम करने की दिशा में इसे एक बड़ी उपलब्धि करार देते हुए समूह ने कहा कि सफल शुरुआत तकनीकी व्यवहार्यता को दर्शाती है। उत्सर्जन-गहन क्षेत्रों में हरित हाइड्रोजन का 'ऑफ-ग्रिड', नवीकरणीय-संचालित औद्योगिक अनुप्रयोगों तथा इसके डेरिवेटिव के लिए एक मिसाल कायम करता है। बयान में कहा गया, "अत्याधुनिक संयंत्र सौर ऊर्जा पूरी तरह से हरित तरीके से संचालित है और एक बेटीरी एनर्जी स्टोरेज सिस्टम (बीईएसएस) के साथ जुड़ी है। इससे यह पूरी तरह से 'ऑफ-ग्रिड' संचालित करने में सक्षम है। यह विकेंद्रीकृत, नवीकरणीय-संचालित हाइड्रोजन उत्पादन में एक नए प्रतिमान को दर्शाता है।"